

ನಿಕ್ಕಾದ್ ತನ

ಜೀವೊನೇ

ಕೂರಿನಾಯೆ



ನಿಕ್ಕಾದ್ ತನ ಜೀವೊನೇ ಕೊರಿನಾಯೆ

ದೇವೆರ್ ನರಮಾನಿನ್ ತನ ಸ್ವರೂಪೊಡು ಉಂಡು ಮಲ್ಲೆ; ಆಯಗೆ ದೇವೆರೆಡೊಪ್ಪ ಅನ್ಯಮನ್ಯ ಇತ್ತ್ಂಡ್; ಆಯಡ್ ಉಡಲ್ದ ಸಂತೋಷ, ಸಮಾಧಾನ ಇತ್ತ್ಂಡ್ . ಆಂಡ ಈ ನರಮಾನಿ

ಪಾಪ ಮಲ್ಲಿನಪಗ ದೇವೆರೆಡೊಪ್ಪ ತನ್ಕ ಇತ್ತಿನೆ ಅನ್ಯಮನ್ಯೊನುಲಾ, ತನ ಉಲಯಿದ ಸಂತೋಷ ಸಮಾಧಾನೊನಾ, ಕಳೆವೊಂದು ದುಃಖೊಡು ದಿಂಜೆಯೆ, ಶರೀರೊಡು ಅಸೌಖ್ಯೊಗು ಒಳಗಾಯೆ, ಆತ್ಮ-


ದೇಹ-ಶರೀರೊಡು ಸಮಾಧಾನದಾಂತಿನಾಯೆ ಆಯೆ. ಇಂಚಿತ್ತಿ ನರಮಾನಿನ ಕುಡ ಎಡೆ ಸ್ಥಿತಿಗ್ ಕನವೆರೆ, ಆಯೆ ಕಳೆವೊಂಡಿನೆನ್ ಮಾತ ಕುಡ ಕೊರಿಯೆರೆ, ನಮನ್ ಉಂಡು ಮಲ್ಲಿ ದೇವೆರ್ ನರಮಾನಿ ಶರೀರೊಡು ಯೇಸು ಇನ್ನಿ ಪುದರ್ಡ್ 2000 ವರ್ಷ ಪಿರವುಗು ಈ ಭೂಮಿಡ್ ಪುಟ್ಟಿಯೆ. ಆಯೆ ಪಾಪದಾಂತಿನಾಯೆ ಆದ್ ಪುಟ್ಟಿಯೆ. ಪಾಪದ ಈ ಲೋಕೊಡು ವಾ ಪಾಪಲಾ ದಾಂತಿನಾಯೆ ಆದ್ ಇತ್ತೆ. ಮಾತ ಹಳ್ಳಿ, ಪಟ್ಟಣೊಗು ಜನೊಕ್ಲೆಗ್ ಎಡೆ ಮಲ್ತೊಂದು ತಿರ್ಗಿಯೆ. ಕುರುಡೆರೆಗ್ ಕಣ್ಣ್ ಕೊರಿಯೆ,



ಕೆಪ್ಪೆರ್ ಕೇನುಲೆಕ್ಕ ಮಲ್ಲೆ,
ಮೂಕೆರ್ ಪಾತೆರುಲೆಕ್ಕ ಮಲ್ಲೆ,
ಕುಷ್ಟರೋಗೊಲೆನ್ ಗುಣ ಮಲ್ಲೆ,
ಭೂತ ಪತ್ದಿನಕೆನ್ ಬುಡ್ಡಾಯೆ
ಬೊಕ್ಕ ಬಡೆವರೆಗ್ ಸುವರ್ತಮಾನ
ಸಾರಿಯೆ.



ನೆತ್ತೆರ್ ಗುಪ್ಪಂದೆ ಪಾಪ ಪರಿಹಾರ ಇಜ್ಜಿ. ಆತ್ಮೊಗು
 ಪ್ರಾಯಶ್ಚಿತ್ತೊನು ನೆತ್ತೆರ್ಡೇ ಮಲ್ಪೊಡಂದ್ ಪನ್ನಿನ
 ನ್ಯಾಯಕಟ್ಗ್ ಸರಿಯಾದ್ ನಮ
 ಕರ್ತವೆ ಆಯಿ ಯೇಸು ಇಡೀ
 ಮಾನವ ಸಂತತಿಗಾದ್ ತನ
 ನೆತ್ತೆರ್ನ್ ಗುಪ್ಪರೆ ತೀರ್ಮಾನ
 ಮಲ್ದ್ ಕ್ರುಸ್ತುಡು ಸೈಯೆರೆಗಾದ್
 ತನನ್ ಒಚ್ಚೆದ್ ಕೊರ್ಯೆ.
 ರೋಮಾಯೆ ಸಿಪಾಯಿಲು ಆಯಗ್
 ಭಯಂಕರ ಹಿಂಸೆ ಕೊರಿಯೆರ್, -
 ಆಯ ತರೆಕ್ ಮುಳ್ಳುದ ಕೀರೀಟೊನು
 ದೀದ್ ಬೆತ್ತೊಡು ದರ್ತೆರ್, ಚಾಟಿದ
 ಪೆಟ್ಲೆನ್ ಕೊರ್ಯೆರ್. ಬೊಕ್ಕ
 ಮೂಜಿ ಆನಿ ಬೊಟ್ಟುದು ಆಯನ್
 ಕ್ರುಸ್ತುಗು ನೆಲಾಯೆರ್.





ಪಾಪೊನು ತೆರಿಯಂದಿನ ಪಾಪೊನು
 ಮಲ್ಪಂದಿನ, ತನಡ್ ವಾ ಪಾಪಲಾ
 ಇಜ್ಜಂದಿನ ಕರ್ತವೆ ಆಯಿ ಯೇಸು ನಮ
 ಅಪರಾದೊಲೆಗಾದ್ ಗಾಯ ಹೊಂದಿಯೆ.
 ನಮ ದುಷ್ಕರ್ಮೊಗಾದ್ ಆಯಗ್ ಗುಟ್ಟಿಯೆರ್.
 ನಂಕ್ ಸಮಧಾನ ಕೊರ್ಪಿನ ಶಿಕ್ಷೆ ಆಯ
 ಮಿತ್ ಬೂರುಂಡು. ಪಾಪದ ಸಂಬಳ ಮರಣ.
 ನರಮೊನಿ ಜಾತಿ ತನ್ನುಲೆ ಪಾಪೊಲೆಗಾದ್

ತಿಕ್ಕೊಡಾಯಿನ ಶಿಕ್ಷೆನ್ ಯೇಸು ತನ ಮಿತ್ ದೆತ್ತೊಂಡೆ. ಇಂಚ ಆಯೆ ಕ್ರುಸ್ಸುಡು ಜೀವ ಕೊರಿಯೆ. ನಮ ನನಲಾ ಪಾಪಿಲಾದುಪ್ಪುನಗನೇ ಕ್ರಿಸ್ತೆ ನಂಕಾದ್ ಸೈತಿನೆಟ್ತ್ ದೇವೆರ್ ನಮ ಮಿತ್ ತನ್ಕ್ ಉಪ್ಪು ಪ್ರೀತಿನ ತೋಜಾದ್ ಕೊರ್ಯೆ.” (ರೋಮಾ 5:8). ಯೇಸು ಕ್ರುಸ್ಸುಡು ಸೈತಿನಿ ಮಾತ್ರತ್ತಂದೆ ತಾನ್ ಪಂಡಿಲೆಕ್ಕನೇ ಸಾವುನುಲಾ ನರಕೊನ್ನಾ ಜೈಸ್‌ದ್ ಮೂಜನೆ ದಿನ ಜೀವೊಡು ಲಕ್ಕ್‌ದ್ ಬತ್ತೆ. ಬೊಕ್ಕ ಆಯೆ ಪರಲೋಕೊಗು ಏರ್‌ದ್ ಪೋದು ಇತ್ತೆಲಾ ನಂಕಾದ್ ಜೀವೊಡು ಉಲೆ.

ಪ್ರೀಯೆ ಸ್ನೇಹಿತಾ, ನಿಕ್ಕಾದ್ ಯೇಸು ತಾಲೊಂಡಿನ ಶ್ರಮೆ, ಬೇನೆಲೆನ್ ಈ ಎನ್ನುನಗ ನಿನೆ ಕಲ್‌ದಂಚ ಹೃದಯ ಕರವುಜಾ? ಅಪಗ ಈ ಕಣ್ಣೀರ್‌ಡ್ ನಿನ ಪಾಪ, ಅಪರಾದಗಾದ್ರ ಕರ್ತವಡ ಮಾಪು ನಟ್ಟಿಯೆಡ ಆಯೆ ನಿನ ಮಾತ ಪಾಪೊಲೆನ್ ಮಾಪು ಮಲ್‌ದ್ ನಿಕ್ಕ್ ಸಮಾಧಾನೊನು, ಸಂತೋಷೊನು, ವಿಶ್ರಾಂತಿನ್ ಕೊರ್ಪೆ.

“ಆಯೆ ಮಗೆ ಆದುಪ್ಪು ಯೇಸು ಕ್ರಿಸ್ತನ ನೆತ್ತೆರ್ ನಮನ್ ಮಾತ ಪಾಪೊಡ್ ಶುದ್ಧೆ ಮಲ್ಪುಂಡು.....ನಮ ಪಾಪೊಲೆನ್ ಅರಿಕೆ ಮಲ್ತೆಡ ಆಯೆ ನಂಕ್ ಪಾಪೊಲೆನ್



ಮಾಪು ಮಲ್ಪುನಾತ್
ನಂಬಿಗಸೆಲಾ, ನೀತಿದಾಯೆಲಾ
ಆದುಲೆ. (1ಯೋಹಾನ್ 1:7,9)

ಯೇಸು ಕ್ರಿಸ್ತುಡು ನಮ
ಪಾಪೊಲೆಗಾದ್ ಮಾತ್ರತ್ತಂದೆ
ನಮ ಸೀಕ್ಲೆಗಾದ್ಲಾ ತನ
ಜೀವ ಕೊರಿಯೆ. “ತಾನೆ ನಮ

ಸಂಕೊಡೆಲೆನ್ ದೆತೊಂದು ನಮ ರೋಗೊಲೆನ್ ತುಂಬೊಂಡೆ.”
(ಮತ್ತಾಯ 8:17) ಆಯೆನ ಗಾಯೊಲೆಡ್ ನಮ ಗುಣ ಆಯ.
(ಯೆಶಾಯ 53:5)

ನರಮಾನಿನ ಪಾಪೊಡ್ಲಾದ್ ಶಾಪ ಬೈದುಂಡು.
ಶಾಪೊಡ್ಲಾದ್ ಸೀಕುಲು ಬತ್ತೆಂಡ್. ಕರ್ತವೆ ಆಯಿ ಯೇಸು ನಮ
ಸೀಕ್ಲೆನ್ ಕ್ರಿಸ್ತುಡು ತುಂಬೊಂಡೆ. ಆಯೆನ ಗಾಯೊಲೆಡ್ಲಾದ್

ನಂಕ್ ಗುಣ ಆಂಡ್ ಪಂಡ್
ನಮ ನಂಬುವಡ ನಮ ಮಾತ
ರೋಗೊಲೆಡ್ ನಂಕ್ ಬುಡುಗಡೆ
ಆದ್ ಪೂರ್ಣ ಆರೋಗ್ಯೊಡು
ಜೀವನ ಮಲ್ಪುವ.

ಪ್ರೀಯೆ ಸ್ನೇಹಿತಾ,

ನಿಕ್ಕಾದ್ ತನ ಪ್ರಾಣೊನು ಕೊರಿ ಯೇಸು ಪುನರುತ್ಥಾನ ಆದ್
ಇತ್ತೆಲಾ ನಿಕ್ಕಾದ್ ಜೀವೊಡ ಉಲೆ ಪಂಡ್ ಈ ನಂಬುವಡ , ನಿನ
ಪಾಪೊಲೆಡ್ಲಾ ವಾ ರೋಗೊಲೆಡ್ಲಾ ನಿಕ್ಕ ಆಯ ನೆತ್ತೆರ್ದ
ಮುಖಾಂತ್ರ ಬುಡುಗಡೆ ತಿಕ್ಕುಂಡು.



ಪರಲೋಕೋಗು ಮುಟ್ಟುನ ಪರಿಶುದ್ಧ ಜೀವನ ಈ
ಮಲ್ಲೊಡಂದ್ ಯೇಸು ಕ್ರಿಸ್ತೆ ನಿನನ್ ಪ್ರೀತಿಡ್ ಲೆತ್ತೊಂದುಲ್ಲೆ.

ಕರ್ತವೆ ಆಯಿ ಯೇಸು ಕ್ರಿಸ್ತನ
ನಾವುದ ಮುಖಾಂತ್ರ ತಿಕ್ಕುನ
ಈ ವಿಶೇಷ ಆಶಿರ್ವಾದೊಲೆನ್
ಪಡೆಯೊನ್ಯೆರೆ ಈ ಬಯಕುವಡ ಈ
ಪ್ರಾರ್ಥನೆನ್ ಮಲ್ಪುಲ -” ಕರ್ತವ
ಯೇಸೋ, ಈ ನಿನ ಪ್ರಾಣೊನು
ಕಲ್ಚಾರಿದ ಕ್ರಿಸ್ತುಡು ಎಂಕಾದ್
ಕೊರ್ತೆ ಪಂಡ್ ಯಾನ್ ನಂಬುವೆ. ಎನ
ಪಾಪೊಲೆನ್ ದೆಯ ದೀಡ್ ಮಾಪು
ಮಲ್ಪುಲ. ನಿನ ನೆತ್ತೆರ್ಡ್ ಎನನ್ ಶುದ್ಧ ಮಲ್ಪುಲ. ನಿನನ್
ಎನ ಸ್ವಂತ ರಕ್ಷಕೆಲಾ ದೇವೆರ್ಲಾ ಆದ್ ಯಾನ್ ಅಂಗಿಕಾರ
ಮಲ್ಪುವೆ. ಇನಿಡ್ಡಿಂಚಿ ಯಾನ್ ನಿನ ಬಾಲೆ ಆದ್ ಬದುಕುವೆ.
ಆಮೆನ್.



